

Innangarðsútskipting í Hesti

Úrskurður sagdur 14. des. 2012



Pag. 2857 **Ár 2004 mikudagin 12. mai kl. 10.00 varð útskiptingarfundur settur í bygðarstovuni í Hesti at viðgera mál um innangarðsútskipting av Hests bygð.**

Fram varð lagt:

Skjal nr. 1: Lýsing í Dimmalætting og Sosialinum leygardagin 7. og týsdagin 10. februar 2004, 11. mai í Dimmalætting og lýsing í kunngerðatalvuni.

Uppá fyrispurning, um nakar hevði viðmerkingar til lýsingina ella lýsingarháttin, svaraði eingin.

Formaðurin lýsti síðani fundin lógliga lýstan og settan.

Skjal nr. 2: Grannastevnuviðtøkan frá 19. juni 2002 við tilhoyrandi skjølum og góðkend av Føroya jarðarráð.

Skjal nr. 3: Skriv frá Vinnumálastýrinum dagfest 10. januar 2003, har Øssur Á. Midjord er uppnevndur til útskiptingarformann.

Pag. 2858 Skjal nr. 4: Útskrift úr rættarbókini 25. mars 2003, har Jákup Skoradal, Norðoyri og Jytta Juul, Funningsfjørður verða uppnevnd til nevndarlimir.

Habiliteturin varð viðgjørður. Nevndarlimirnir vita seg ikki vera so nær skyldar ella svágdar við nakran ognara í Hesti, at tað nemur teirra habilitet.

Eingin hevði viðmerkingar til habilitetin, og er nevndin skipað soleiðis:

Øssur Midjord, matrikultjóri, formaður

Jákup Skoradal, nevndarlimur

Jytta Juul, nevndarlimur

Sambært § 5, stk. 2, undirskrivar nevndin soljóðandi váttan:

”At eg vil leggja mær eina við og óheftur útinna tær skyldur, sum liggja á mær sum útskiptingarnevndarlimi, tað vátti eg við hond míni undir trúnaðartreytum”.

Øssur Á. Midjord

Jákup Skoradal

Jytta Juul

Pag. 2859 20 eigarar vóru møttir.

Frá Matrikulstovuni møtti Jógvan R. Frýdal.

Víst varð til § 10, har útskiptingarkravið kann takast aftur, um øll, sum atkvøddu fyri útskipting á grannastevnu, ynskja tað. Eigararnir ynsktu útskipting.

Nevndin hevur kannað eigindómsviðurskiptini. Sambært matrikulin eru 107 matr. nr., tá eru hús og neyst tald við, og 610 lutir. Fleiri matr. nr. hava yvir 20 lutir. Tey størstu matr. nr. hava um 40 lutir. Sambært § 2 í útskiptingarlóginu er grundarlag fyri útskipting.

Ásett verður: Útskipting innangarðs av Hests bygð verður at fremja.

Matrikulin og matrikulkortið verða grundarlagið undir útskiptingini.

Skjal nr. 5: Eigaralistar fyri Hests bygð.

Greitt varð frá mannagongdini fyri innangarðsútskipting. Serliga at øll ognin hjá eigarum verður lögð við so fáum lutum sum gjørligt.

Tosað varð um, hvussu skiftið kann fremjast. Eigararnir hildu at neyðugt var at leggja ognirnar í tveimum lutum, tá stórir munur er á besta bði í miðjuni og innleggini norðan- og sunnan fyri bygðina.

Eisini varð tosað um garðahald. Møguleikarnir, sum vórðu nevndir, vóru:

1. Kommunan heldur garðarnar fyrri eigaranna rokning eftir innangarðs vídd ella meti, ella eftir markatali uttargarðs.
2. Garðarnir verða býttir til hagarnar, og hagarnir halda garðin fyrri eigaranna rokning eftir markatali.
3. Garðarnir verða býttir millum eigarannar, soleiðis at teir fáa ein tein við stiki og ein við garði.

Pag. 2860 Fleiri eigarar vóru sinnaðir at velja 3. móguleikan.

Formaðurin greiddi frá, at til ber at gera uppskot til nýtt garðabýti í samband við fyrbilsplanin, tó vil útskiptingin ikki leggja orku í at meta útgarðin.

Heitt varð á eigarannar at uppnevna 4 fólk, sum umboða allar eigarannar, at hjálpa nevndini at seta virði á tey ymisku økini í bønnum.

Uppnevnd vórðu:

Sanna Silvurstein, Jørmund Zachariassen, Anskar Lenvig og Fríðbjørg Zachariassen.

Øll vórðu góðkend av nevndini.

Formaðurin svaraði spurningum um skiftið, kostnað og mannagongd.

Fundurin varð lokin kl. 11.15.

Kl. 11.40 varð fundur settur við teimum, sum fundarfólkið hevði uppnevnt at hjálpa nevndini við virðismetingini av bønnum.

Fyrri eigarannar møttu Sanna Silvurstein, Jørmund Zachariassen, Anskar Lenvig og Fríðbjørg Zachariassen.

Nevndin var fullmannað. Frá Matrikulstovuni møtti Jógvan Frýdal.

Á kort yvir allan bøin varð sett meting av økjunum í prosentum í mun til økið, sum varð sett til 100 %. Ortofoto í litum varð nýtt at samanbera bøin.

Fyribilsmeting:

Økið frá kirkjuni til gjónna báðumegin vegin 100%.

Frá gjónni norðureftir undir vegnum, fallandi til 50%. Tó undir hamrinum 5%.

Frá gjónni norðureftir yvir vegnum og Uppi í Gerðum hægst 50%.

Økið yvir bygdini 100%, við frádrátti fyrri hall undir garðinum 50%.

Pag. 2861 Økið sunnanfyri Garðajørð báðumegin vegin hægst 30%.

Tey uppnevndu vóru samd um økismetingina.

Fundurin endaði kl. 12.00.

Eftir matarsteðg byrjaði metingin av innangarðs.

Nevndin gekk um lendið og metti jørðina við góðum stuðli frá uppnevndu eigarunum.

Metingin endaði kl. 17.45.

Nevndin var samd um, at Matrikulstovan ger góðskumetingarkort, og at nevndin kann broyta metingina, tá hon er skrásett á kortið.

Øssur Á. Midjord

Jákup Skoradal

Jytta Juul

Pag. 2862 **Mikudaginn 17. november 2004 kl. 9.30 varð útskiptingarfundur settur í bygðarstovuni í Hesti at viðgera mál um innangarðsútskipting av Hests bygð.**

Fram varð lagt:

Skjal nr. 6: Lýsing í Dimmalætting og Sosialinum leygardagin 6. og týsdagin 9. november 2004 og lýsing í kunngerðatalvuni.

Uppá fyrispurning, um nakar hevði viðmerkingar til lýsingina ella lýsingarháttin, svaraði eingin.

Formaðurin lýsti síðani fundin lógliga lýstan og settan.

Nevndin møtti fullmannað.

Frá Matrikulstovuni møtti Árni Midjord.

Gerðabókin pag. 2857 - 2861 varð lísín.

Eingin hevði viðmerkingar til gerðabókina.

Møttir eigarar:

Ansgar Lenvig, Hallur Johannesen, Hans Jákup Niclasen, Jákup Pauli og Sanna Silvurstein, Fríðbjørg Zachariassen, Petur Lyngvej, Hans Danielsen, Jørmund Zakariassen og Eyðfinn Lenvig.

Fram varð lagt:

Skjal nr. 7: Góðskumetingin, bókað á matrikulkort í 1:1.000.

Pag. 2863 Skjal nr. 8: Góðskumetingin á lutaskrá.

Formaðurin greiddi frá, hvønn týdning tað hevur fyri skiftið, at góðskumetingin er í lagi, og heitti á eigararnar um at gera vart við seg, um teir meta seg koma fram á skeivar metingar.

Góðskumetingin er førd á útskiptingarkort. Hesi kort liggja frammi á Matrikulstovuni og hjá kommununi. Eigararnir skulu innan fjúrtan dagar boða útskiptingarnevndini frá, um teir hava nakra atfinning til boniteringina. Nevndin tekur so støðu til atfinningarnar og boðar viðkomandi frá skrivliga.

Møguligar rættingar ella atfinningar skulu vera skrivligar og stílast til útskiptingar-nevndina, Matrikulstovan, J. Broncks gøta 27, Tórshavn.

Nevndin viðgerð allar viðmerkingar og boðar skrivliga frá, hvørja støðu hon hevur tikið.

Eftir hetta verður boniteringin sum heild latin til ákæru við lýsing í Dimmalætting og Sosialinum, samanber § 51 í útskiptingarlógini, sjálvst um útskiptingin ikki er lokin. Hetta verður gjørt fyri at leggja fast býtisgrundarlag, áðrenn býtið verður framt. Møgulig kæra skal stílast til yvirútskiptingarnevndina v/ Sorinskrivaranum, Tórshavn, og er kærufreistin 3 mánaðir.

Heitt varð á eigararnar um at seta ynski fram um, hvar teir ynskja, at teirra ogn verður lögð undir útskiptingini. Ynskini skulu vera skrivlig, stílast til útskiptingarnevndina, Matrikulstovan, J. Broncks gøta 27, Tórshavn, helst innan 7. desember 2004.

Pag. 2864 Nevndin mælir til, at kannað verður, um móguleiki er fyri, at Syðripartur fær vetrarbitið á parti av innangarðsjørðini.

Tosað varð um vetrarfríðing og garðahald. Mælt var til, at vetrarfríðing av bygdini varð framd við semju millum uttargarðs og kommununa.

Eigararnir ynskja, at garðskyldan verður býtt eftir markatali, soleiðis at hvør eigari fær part av grótgarði og part av hegni. Hagastýrini skulu hava átalurætt og rætt at røkja garðin fyri eigarans rokning, um garðurin ikki kann góðkennast, tá seyðurin skal av bønnum.

Øssur Á. Midjord

Jákup Skoradal

Jytta Juul

Eftir fundin varð nýggjur fundur settur við kommununa.

Nevndin var fullmannað.

Frá kommununi møttu Hans Jákup Niclasen, Eyðfinn Lenvig og Tróndur Lyngvej. Frá Matrikulstovuni møtti Árni Midjord.

Tosað varð um vetrarfríðing av bygdini og útbygging av kommununi.

Semja var um, at fyribilsplanurin skal samsvara bygdarplanin frá 1987. Tó skal økið omanfyri svimjihylin og økið omanfyri norðara grótkast við í ognartøkuna.

Øssur Á. Midjord

Jákup Skoradal

Jytta Juul

Pag. 2865 **Ár 2005 týsdagin tann 1. mars kl. 11.00 var útskiptingarfundur settur á Matrikulstovuni at viðgera viðmerkingar til góðskumetingina.**

Nevndin møtti fullmannað.

Freistin fyri viðmerkingum til góðskumetingina er úti.

Hesar viðmerkingar eru komnar inn:

Jørmund Zachariassen metir, at lutir nr. 708 og 717 skulu hava sama met sum lutir nr. 709 og 716. Tað vil siga 15%, teir eru 10%.

Lutur nr. 719 er veltur og eigur at hava sama met sum lutur nr. 722. Tað vil siga 20%, hann er 10%.

Lutir nr. 251 og 252 eiga at hava sama met sum lutur nr. 254. Tað vil siga 100% teir eru 95%.

Odmar Poulsen metir, at lutur nr. 151 er ov lágt mettur í mun til traðirnar norðanfyri.

Lutur nr. 151 hevur sama bonitet sum lutirnir í økinum. Skal % hækkast, verður luturin hægst metti lutur í økinum.

Í luti nr. 301 er meira velt. Spurningurin er, um tað skal verða 25% ella lægri.

Lutur nr. 385 eigur at vera 60%. Luturin er 50%, tað sama sum hinir lutirnir í økinum.

Pag. 2866 Nevndin ásetir:

Lutur nr. 708, 717 og 719 verða 15%.

Lutur nr. 385 skal verða 55%.

Við hesum broytingum verður góðskumetingin staðfest og latin serskild til ákæru.

Kærun skulu vera skrivligar og stílast til Yvirútskiptingina, Sorinskrivarin, Tórshavn.

Kærufreistin er 3 mánaðir frá 15. mars.

Kærararnir fáa skrivlig boð um avgerðina.

Øssur Á. Midjord

Jákup Skoradal

Jytta Juul

Pag. 2867 **Ár 2006 hósdagin 4. mai kl. 9.30 varð útskiptingarfundur settur í bygdarstovuni í Hesti at viðgera innangarðsútskipting av Hests bygd.**

Fram varð lagt:

Skjal nr. 9: Lýsing í Dimmalætting og Sosialinum 24. og 26. apríl 2006 og lýsing í kunngerðatalvuni.

Uppá fyrispurning, um nakar hevði viðmerkingar til lýsingina ella lýsingarháttin, svaraði eingin.

Formaðurin lýsti síðani fundin lógliga lýstan og settan.

Jákup Skoradal hevur sagt seg frá sum nevndarlim, og er Olaf í Garði Joensen, Eiði boðsendur í hansara stað.

Olaf í Garði Joensen undirskrivur ta á pag. 2858 bókaðu vátan sbrt. § 5, stk. 2, í útskiptingarlógini.

Vátanin varð lisin upp og undirskrivað. Gegnið hjá Olaf í Garði Joensen er í lagi.

Nevndin møtti fullmannað. Frá Matrikulstovuni møtti Jógvan R. Frýdal.

Gerðabókin pag. 2862-2866 varð lisin.

Møttir eigarar: Kartin Lenvig, Petur Lyngvej, Sæbjørn Johannesen, Jørmund Zachariassen, Magnus Danielsen, Hans Edvard Thomsen, Ebbe Rasmussen, Hans Jákup Niclassen, Jákup Pauli Silvurstein, Súsanna Lenvig, Magnus Zachariassen, Fríðbjørg Zachariassen, Sanna Silvurstein og Tróndur Lyngvej.

Skjal nr. 10: Kunngerð um kærú av góðskumetingini. Eingin kærú var til góðskumetingina.

Pag. 2868 Tórshavnar kommuna hevur gjørt bygdarplan fyri Hests bygd í samráð við hestsnevndina, og eru hesi øki við í ætlaðu kommunalu ognartøkuni.

Skjal nr. 11: Ætlaða kommunala ognartøkan, kort og eigaralisti.

Greitt varð frá, hvussu ognartøkan fer fram, og at endurgjald kann latast í peningi ella jørð. Ognartøkan fer av felagnum.

Skjal nr. 12: Fyribilsplanur við eigaralista.

Fyribilsætlanin er so vítt møguligt gjørd út frá ynskjum eigaranna og við teirri treyt, at ognartikið lendi verður latið av felagnum. Um fleiri ynskja endurgjald í peningi, ella ognartøkan verður minkað, fær hetta stóra ávirkan á endaliga planin.

Heitt varð á eigararnar at taka støðu til matr. nr. 14 og 41. Um tað skal bítast út á eigindómin.

Tosað varð um planin, og um hvussu átrokandi tað er, at eigararnir nú gera vart við seg viðvíkjandi fyribilsplaninum, ognartøkuni og endurgjaldi í jørð ella peningi.

Viðvíkjandi garðahaldi ynsktu fleiri eigarar, at teirra garðsskylda verður um teirra nýggju lutir.

Pag. 2869 Viðmerkingar til fyribilsplanin, ognartøkuna og endurgjald í peningi ella jørð skulu vera skrivligar, stílast til útskiptingarnevndina, Matrikulstovan, Tórshavn innan 14 dagar.

Skjal nr. 11 og 12 liggja frammi á Matrikulstovuni og í Hesti eftir avtalu í 14 dagar frá 4. mai at rokna.

Fundurin lokin.

Øssur Á. Midjord Olaf í Garði Joensen Jytta Juul

Ár 2011 mikudaginn 14. september kl. 9.30 varð útskiptingarfundur settur í bygðarstovuni í Hesti at viðgera innangarðsútskiptingina.

Nevndin mætti fullmannað: Petur Nielsen, formaður, Olaf í Garði Joensen og Jytte Juul, nevndarlimir. Frá Umhvørvisstovuni mættu Jógvan Frýdal og Óli Johansen.

17 fólk vóru mætt.

Fram var lagt:

Skjal 13a. Lýsingar í Dimmalætting og Sosialinum 29. august 2011 og á heimasíðuni hjá Umhvørvisstovuni. Fundurin er soleiðis lógliga lýstur og settur.

Í 2007 fór Øssur Midjord, sum var formaður fyri útskiptingini í Hesti, úr starvi á Umhvørvisstovuni. Við brævi frá Løgmláráðnum, dagfest 20. mai 2008, varð Arnhold Thomassen tilnevndur at taka við sum formaður eftir hann.

Skjal 13b. Arnhold Thomassen er farin úr starvi á Umhvørvisstovuni, og við brævi frá Innlendismálaráðnum, dagfest 28. januar 2009, er Petur Nielsen uppnevndur sum formaður í innangarðsútskiptingarnevndini í Hesti.

Eingin mótmælti formansskiftinum.

Formaðurin hevur áður undirskrivað váttanina um:

“At eg vil leggja mær eina við og óheftur útinna tær skyldur, sum liggja á mær sum útskiptingarnevndarlimur. Tað vátti eg við hond míni undir trúnaðartreytum”.

Gerðabókin frá seinasta fundi varð lísín.

Í sambandi við ognartøkuna, ið var framløgt á seinasta fundi, hava umboð fyri Tórshavnar kommunu tann 17. februar í ár verið á fundi við útskiptingarformannin.

Tann 23. juni var formaðurin saman við umboðum fyri umsitingina hjá kommununi og fólk frá Umhvørvisstovuni í Hesti at kanna ognartøkuna. Avgjørt varð, at økini 101,103,104,105 og 106 skulu strikast, meðan 102 verður viðkað inneftir. Økið undir svimjuhylinum verður tikið til tjaldingarstað.

Tvær felags vegatgondir verða ognartiknar og eisini lutur nr. 590. Økið millum gamla kraftverkið og Klovan verður tikið.

Nevndin hevur viðgjørði skriv, ið inn eru komin í samband við ætlaðu kommunalu ognartøkuna (skjal 11) og útskiptingaræltlanina (skjal 12).

Matr. nr. 5 vil hava ein triðing av jørðini Uppi í Gerðinum. Hetta kann fremjast.

Matr. nr. 6. Ognartøkan við húsini verður slept.

Matr. nr.16, mótmæla ognartøku av neysti. Tað er undirlendið, ið verður ognartikið. Viðv. neystinum ber til at gera leigusáttmála við kommununa.

Matr. nr. 21. Vil hava allan lut 385 og 386. Kann fremjast.

Matr. nr. 28. Vil ikki hava nr. 28,2. Kann fremjast.

Matr. nr. 23. Vil hava lendi oman fyri húsini. Kann partvíst fremjast.

Matr. nr. 32. Vil hava lut 597 aftur. Kann fremjast. Vil hava lut 796 aftur. Kann partvíst fremjast.

Matr. nr. 33. Ognartøkan við húsini verður slept.

Matr. nr. 45a. Vil hava lut 311 (brunnin) aftur. Kann fremjast.

Matr. nr. 46 og 47. Vilja hava lut 430 aftur. Kann fremjast.

Matr. nr. 48. Vil hava slættari lendi nærri bygdini. Kann fremjast.

Matr. nr. 70. Vil breiðka lut nr. 70,2 suðureftir. Kann ikki fremjast. Breiðkan av luti nr. 70,5 móti vegnum kann fremjast.

pag. 2897

Tey, ið hava svarað, um tey vilja hava endurgjaldið av ognartøkuni í jørð ella peningi, hava svarað jørð, og er útskiptingarætlanin gjørd eftir tí.

Felagslutir eru uppløystir og førdir til eigararnar.

Hjá teimum, ið eiga fleiri matr. nr., er bøurin samlaður í eitt matr. nr.

Kommunala ognartøkan er nógv minni nú enn í uppskotinum, sum gjørt varð í 2006. Tað førir við sær, at lutirnir hjá eigarunum eru størri í hesi ætlanini.

Skjal 14. Kommunala ognartøkan, kort og eigaralisti vórðu framløgd.

Ognartikna lendið skal metast, og eyðvitað er lagiligast, at nevndarlimirnir verða uppnevndir sum metingarfólk.

Skjal 15. Útskiptingarætlan, kort og eigaralisti vóru framløgd.

Tosað varð um garðahaldið. Fleiri eigarar høvdu orðið. Garðarnir eru býttir, og hjá teimum flestu liggja garðarnir í fleiri pettum, soleiðis at onkur eigari hevur garðsskyldu í upp ímóti tredivu støðum. Onkur eigari helt, at skipanin var góð, tað sum umráddi var, at eigararnir hildu sínar garðar. Aðrir eigarar hildu, at garðarnir skulu bítast av nýggjum, møguliga til báðar helvtirnar og soleiðis, at tær finga bæði stik og grótgard.

Eigararnir fáa høvi at koma við atfinningum til ognartøkuna og útskiptingarætlanina, og skulu hesar vera skrivligar og vera nevndini í hendi 29. september 2011.

Fundurin lokin.

Petur Nielsen

Jytta Juul

Olaf í Garði Joensen

pag. 2901 Mikudagin 14. des. 2011 kl. 13.00 varð útskiptingarfundur settur í bygdarstovuni í Hesti at viðgera

Innangarðsútskipting í Hesti

Nevndin møtti fullmannað: Petur Nielsen, formaður
Jytta Juul
Olaf í Garði Joensen

Frá Umhvørvisstovuni: Jógvan Frýdal
Óli Johansen
Jóhann Lützen

Á fundinum møttu 15 eigarar

Fram varð lagt:

Skjal 16: Lýsing í Dimmalætting og Sosialinum 6. og 9. desember.

Formaðurin spurdi, um nakar mótmælti lýsingarháttinum. Tað gjørði eingin, og formaðurin lýsti fundin lógliga lýstan og settan.

Tá freistin var úti at koma við viðmerkingum til ognartøkuna og fyribilsætlan var eingin beinleiðis viðmerk-
ing til ognartøkuna. Til fyribilsætlanina vóru fimm viðmerkingar, og eru tær viðgjørðar av nevndini.

Fram varð lagt:

Skjal 17: Ognartøkusamtykt frá Tórshavnar kommunu.

Skjal 18: Uppnevning av metingarmonnum.

Skjal 19: Metingin av ognartøkuni.

Formaðurin greiddi frá, hvussu metingin var farin fram, og at møgulig kæra um metingina skal vera skrivlig, stílast til Sorinskrivaran og vera honum í hendi innan 3 mánaðir frá í dag at rokna.

Fram varð lagt:

Skjal 20: Garðsskyldan.

Garðsskyldan er lögð til hagarnar.

Formaðurin greiddi frá, at garðarnir eru býttir í try virðir:

Góður gróttgarður: Frá Kálvaportrinum, inneftir omanfyri bygdina, niðari geilagarður, til Innarugjógv.

Verri gróttgarður: Tvey petti, frá Líðargili til Kálvaportrið og ovari Geilagarður.

Stikgarður: Stórt sæð stik, onkur gróttgarður: Tvey økir, úr Lambhaga til syðra Geilaportrið og úr Líðargili suður runt um traðirnar og í sjógv.

pag. 2903 Hagarnir fáa hvør sítt øki av hesum trimum virðunum.

Innarahelvt, matr. nr. 91: Geilagarðarnir, ið eisini eru viðtøkugarðar hjá teimum. Úr Lambhaga heim til Heimarugjógv.

Uttarahelvt, matr. nr. 92: úr sjógvi við Líðargarð, runt um traðirnar og inn til Heimarugjógv.

Onkur eigari helt, at býtt átti at verið til hvønn eigara. Annar helt uppskotna býtið vera gott. Býtið, ið hevur verið, hevur ikki riggað síðstu árin. Nevnt varð, at við nýggja býtinum hava hagastýrini ábyrgd av, at garðarnir halda, og kunnu hagarnir skipa seg, sum teir vilja: býta garðsskylduna út á eigararnar, løna fólki, at halda garðarnar ella t.d. gera eina skipan, sum líkist fjallskipan.

Tosað hevur verið um skrásetingina av matr. nr. 68, ið Tarvafelagið stendur sum eigari av, eitt felag sum ikki er til. Húsið verður brúkt av høggunum. Rættast er at seta markatalið sum eigara.

pag. 2904

Somuleiðis er við matr. nr. 97, vatnbrunnurin, ið vatnnevndin stendur sum eigari av, og minnisvarðin, matr. nr. 27b, ið minnisvarðanevndin stendur sum eigari av. Hetta hevur verið fyri á borgarafundi. Formaðurin spurdi um nakar hevði nakað ímóti at matr. nr. 68 verður flutt til markatalið, matr. nr. 41, og kommunan verður sett sum eigari av matr. nr. 27b og 97. Tað hevði eingin. Útskiptingarnevndin ásetur tí:

Matr. nr. 68 verður lagt saman við matr. nr. 41.

Matr. nr. 27b og 97, eigari kommunan

Matr. nr. 97 verður flutt til nýggja brunnin.

Upploysing av felagsskapi.

Matr. nr. 44 far jørð frá 45a, oman fyri húsini. Síðani verður helvtin av 45a flutt til matr. nr. 50.

Eigari av matr. nr. 45a verður Hans Jákup Niclasen.

Matr. nr. 62 og 95 verða upployst og lögð saman við 1, 57, 64 og 65.

Felagseigindómarnir matr. nr. 78, 79, 80, 81, 85, 87, 96, 99 og 100 verða upploystir og lagdir til eigararnar.

Matr. nr. 62, 78, 79, 80, 81, 85, 87, 95, 96, 99 og 100 verða strikaði.

pag. 2907

Matr. nr. ið eru viðgjørð undir einum: 18,19,20 og 23
30,31,32 og 35
46 og 47
48 og 86
½ 45a, 50,51,52,53 og 93
54 og 55
57,58,59,60 og 61
70 og 71
56,63a,63b,72,73 og 74
76 og 77

Innarahelvt eigur rætt í geilini.

Vanligt er, at felin letur lendi til breiðkan av vegum og nýggjar útlagdar vegir, meðan kommunan ger teir og heldur teir viðlíka.

Viðvíkjandi garðsskyldu millum innan- og uttargarðs verður **ásett**, at skjal 20 er galdandi.

Skjal 21: Endaligur útskiptingarplanur við eigaralista.

pag. 2908

Greitt varð frá útskiptingarplaninum.

Frágreiðing um nýggju markini.

Nýggju markini verða avmerkt við niðurgrivnum steinum við íklinkaðari koparskivu merkt "MARK". Har marknasteinur ikki er settur, er koparskivan klinkað beinleiðis í klettin, í betong- ella grótgard.

Vegirnir eru yvirhøvur avmerktir við træpelum, har toppurin er málaður reyður. Í túni, har træpeli ikki fæst niður, er jarnrør nýtt sum marknamerki. Hvørt mark er í minsta lagi avmerkt við tveimum merkjum, eitt í hvørjum endanum. Inn frá vegi (oftast 5 m) er marknamerki sett.

Har talan er um longri mark, eru ein ella fleiri steinar settir ímillum. Øll brot í markinum eru avmerkt. Markini eru bundin til uppmátarpunkt, og er tað tí avgjørt neyðugt, at hesi stöð ikki verða flutt ella oydd.

Skuldi tað verið neyðugt undir vegagerð, uppdyrkan ella tilíkkum at flyta tær, má viðkomandi, áðrenn hetta verður gjørt, boða Umhvørvisstovuni á Argjum frá hesum. Tað sama er galdandi fyri markini, ið niðursett eru.

pag. 2909 Eru grannarnir samdir um at grava grøv eftir markinum, kunnu teir taka marknasteinarnar burtur, um teir eru samdir um, at grøvin er mark, og báðir eru hjástaddir, tá ið arbeiðið verður gjørt.

Tann, sum við vilja flytur ella oyðileggur tey merkir, ið niðursett eru undir útskiptingini, verður sektaður við bót og verður sjálvur at bera útreiðslurnar av, at seta markini aftur av nýggjum.

Álagt verður Umhvørvisstovuni, so skjótt sum gjørligt, at seta øll mark, og um neyðugt at ávísa eigarunum, hvar markini eru.

Viðvíkjandi víddunum eftir útskiptingina.

Tær nýggju víddirnar frá útskiptingini eru sambært víddarrokning, eftir at markini eru sett. Tí kann munur vera á víddunum frá matrikulingini (har eigindómarnir eru skrásettir á loftmyndir) og útskiptingini (har markini eru sett á staðnum).

Umhvørvisstovuni førir roknskapin fyri útskiptingina.

Greitt varð frá býtinum av kostnaðinum millum Umhvørvisstovuna (Landskassan) og eigarafelan - útskiptingarlógin kap. 10.

pag. 2910 Nevndin samtykkir, at eigaranna partur av útreiðslunum, ið hava staðist av útskiptingini, verður býttur út á eigindómarnar (matr. nr.) eftir boniteringsvirði, tó soleiðis at minsta gjald fyri eitt matr. nr. verður kr. 500.-.

Vanligt er, at eigararnir fáa nýggju lutirnar til brúks, tá útskiptingin endar. Tó kunnu teir ikki krevja endurgjald fyri íløgur og nýtslu, sum møgulig yvirútskipting hevur við sær.

Tiltøk - stik, turkiløg v.m. - hevur eigarin rætt at flyta, og skal hetta vera gjørt fyri 14. mai 2012.

Uppá fyrispurning um nakar mótmælti, at nýggja jørðin bleiv tikin í nýtslu beinanvegin, mótmælti eingin.

Eigararnir fáa nýggju lutirnar til brúks beinanvegin við omanfyrilandandi treyt um broyting við møguligari yvirútskipting.

Útskiptingin kemur í gildi, tá 3 mánaðir eru farnir frá tí degi, úrskurðurin er latin til ákæru – 14. mars 2012.

pag. 2911 Útskiptingarskjølini - kort og eigaralisti liggja frammi á Umhvørvisstovuni á Argjum og í bygdarstovuni í Hesti, til kærufreistin er úti.

Greitt varð frá kap. 9 í útskiptingarlógini um "Anke og Gennemsyn".

Uppá fyrispurning var eingin viðmerking til framferðina.

Byrðar

Hesar byrðar verða at tinglýsa á nevndu eigindómar:

<u>yvir</u>	<u>sum atgongd til</u>
72,1	59,3 og 48,1
73,5	59,2
59,1	56
5,3	69
38,3	74
59,4	57,1

Úrskurður.

Útskiptingin verður latin til ákæru, og er kærufreistin 3 mánaðir frá 14. desember 2011 at rokna.

Møgulig kæra skal vera skrivlig og stílast til yvirútskiptingarnevndina við Sorinskrivaranum, C. Pløyensgøta 1, Postboks 28, 100 Tórshavn.

pag. 2912 Bókin lisin, fundurin lokin, útskiptingin endað.

Petur Nielsen

Jytta Juul

Olaf í Garði Joensen